



Kumitat għall-Baġits

2018/0217(COD)

23.11.2018

OPINJONI

tal-Kumitat għall-Baġits

għall-Kumitat għall-Agricoltura u l-Iżvilupp Rurali

dwar il-proposta għal Regolament tal-Parlament Ewropew u tal-Kunsill dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolament (UE) Nru 1306/2013; (COM(2018)0393 – C8-0247/2018 – 2018/0217(COD))

Rapporteur għal opinjoni: Zbigniew Kuźmiuk

PA_Legam

ĠUSTIFIKAZZJONI QASIRA

Fl-abbozz ta' regolament orizzontali dwar il-PAK (COM(2018)393), il-Kummissjoni tipproponi li tinzamm kif inhi l-istruttura tal-finanzjament kurrenti tal-PAK minn żewġ fondi separati: il-FAEG u l-FAEŻR. Il-miżuri b'kopertura ġenerali mhallsa fis-sistema annwali taht l-ewwel pilastru jiġu supplimentati b'fondi taht il-programmi pluriennali tal-pilastru II.

Fil-proposti tal-Kummissjoni għall-QFP tal-UE għall-2021-2027, l-ammont allokat għall-PAK huwa ta' EUR 324,3 biljun fi prezzijiet kostanti. Iż-żewġ pilastru tal-PAK mistennija li se jinżammu kif inhuma. Għall-pagamenti diretti u l-interventi tas-suq, il-Kummissjoni għamlet dispożizzjoni għal EUR 254,2 biljun fi prezzijiet kostanti, b'EUR 70 biljun fi prezzijiet kostanti għall-iżvilupp rurali.

Ir-Rapporteur ma jaqbilx mat-tnaqqis fil-livell tal-finanzjament mill-UE għall-PAK. Tnaqqis sinifikanti fin-nefqa tal-PAK (EUR 31,896 biljun fi prezzijiet kostanti (2018) għall-ewwel pilastru, tnaqqis ta' 11 %; EUR 26,675 biljun fi prezzijiet kostanti (2018) għat-tieni pilastru, tnaqqis ta' 28 % jista' jkollu impatt negattiv fuq l-abilità li l-oġettivi ta' din il-politika jintlaħqu. Tnaqqis bħal dan ikollu konsegwenzi negattivi, li jmorru lil hinn miż-żoni rurali. B'mod partikolari, it-tnaqqis radikali fil-finanzjament tat-tieni pilastru jista' jwaqqaf il-proċess tat-tneħħija tal-inugwaljanzi bejn iż-żoni agrikoli fl-Istati Membri differenti. Barra minn hekk, it-tnaqqis jista' jaffettwa b'mod sproporzjonat lill-pajjiżi inqas prosperi li għandhom l-akbar htieġa ta' konverġenza ekonomika ulterjuri. Impatt simili jista' jinkiseb permezz ta' żieda fil-livell ta' kofinanzjament nazzjonali tan-nefqa taht it-tieni pilastru tal-PAK.

Fil-fehma tar-Rapporteur, iż-żieda fl-ambizzjonijiet ambjentali u klimatiċi tal-PAK għandha tmur id f'id mal-ghoti ta' baġit akbar għal dan il-għan. Inkella, l-impożizzjoni fuq il-bdiewa ta' rekwiżiti li jkunu ambizzjużi u kumprikati wisq ikollha impatt negattiv fuq l-ilhiq tal-oġettivi u r-riżultati tal-PAK.

Ir-Rapporteur jinsisti fuq l-iżgurar ta' kondizzjonijiet ekwivalenti ta' kompetizzjoni għall-bdiewa tal-UE fis-suq uniku tal-UE. Il-bdiewa li joperaw minn ġewwa s-suq intern tal-UE jehtigilhom jissodisfaw l-istess standards ta' produzzjoni tal-UE li kulma jmur qed jogħlew iktar. Għalhekk, ir-Rapporteur huwa favur li l-livell tal-pagamenti diretti jiġi ugwalizzat bis-sħiħ bejn l-Istati Membri u jinsisti fuq li jitlestha għalkollox il-proċess tat-tneħħija tad-differenzi fil-pagamenti diretti fil-perspettiva finanzjarja 2021-2027. Bl-oġettivi l-ġodda tal-PAK, ir-rata tal-ugwalizzazzjoni tal-pagamenti diretti proposta mill-Kummissjoni tibqa' żżomm disparitajiet kbar, mhux ġustifikati u inkonsistenti b'appoġġ għall-produtturi agrikoli li joperaw fis-suq uniku.

Ir-Rapporteur iqis li r-riżerva agrikola l-ġdida li nholqot taht il-FAEG għandha tikkostitwixxi linja baġitarja separata, bin-nefqa tal-FAEG ippjanata għal dan il-għan fil-limitu tal-FAEG għas-sena kurrenti tal-perjodu 2021-2027, minghajr ma titnaqqas in-nefqa għall-pagamenti diretti.

Ir-Rapporteur huwa favur li terġa' tiġi kif kienet l-esklużjoni tal-mekkanizmu ta' dixxiplina finanzjarja għall-benefiċjarji li jirċievu sa EUR 2 000 f'pagamenti diretti. Il-kopertura għall-benefiċjarji agrikoli kollha, kif proposta mill-KE, mhix se tilhaq l-oġettiv li tibbilanċja d-distribuzzjoni tal-appoġġ dirett bejn l-azjendi agrikoli ta' daqsijiet diversi.

Fil-fehma tar-Rapporteur, il-proposta tal-Kummissjoni li r-regola ta' N+3 li torbot bħalissa tiġi sostitwita bir-regola ta' N+2 għad-diżimpenn tal-impenji tal-baġit mhux użati relatati mal-interventi ta' żvilupp rurali se tillimita l-implimentazzjoni tal-pjanijiet strateġiċi tal-PAK u thedded li l-Istati Membri jitilfu l-fondi.

Ir-Rapporteur jipproponi li l-ammont tal-avvanzi halli l-Istati Membri jimplementaw interventi finanzjati mill-FAEŻR jiżded għal 5 % fl-ewwel sena tal-implimentazzjoni tal-pjan strateġiku tal-PAK, jiġifieri fl-2021.

B'rabta mal-mudell ta' implimentazzjoni l-ġdid tal-PAK, l-abbozz ta' regolament estenda l-lista ta' każijiet li fihom il-Kummissjoni tista' tissospendi l-pagamenti. Sadattant, huma u jimmaniġġjaw il-programmi finanzjati mill-PAK, l-Istati Membri diġà qed jagħmlu hilitom biex jikkonkludu l-kuntratti u jonfqu dawn il-fondi b'mod effiċjenti.

Fil-fehma tar-Rapporteur, l-istabbiliment propost tal-istadji importanti annwali mhuwiex se jwassal biex il-PAK tkun immirata aħjar, iżda biex ikun hemm piżijiet amministrattivi sinifikanti u iktar riskji finanzjarji għall-Istati Membri u l-bdiewa.

Għal raġunijiet ta' simplifikazzjoni, ir-Rapporteur jipproponi li tithassar ir-regola tar-rimborż fl-Artikolu 15, li, fil-fehma tiegħu, għandu jiġi regolat permezz tad-dispożizzjonijiet tal-att ta' implimentazzjoni u mhux permezz ta' regola stabbilita fl-att bażiku.

Ir-Rapporteur jipproponi wkoll li l-Artikolu 35 jithassar minħabba l-fatt li l-possibbiltà li tintuża r-riżerva ta' prestazzjoni għandha tkun kundizzjonali fuq ir-riżultati, iżda l-eligibbiltà tal-kosti fil-livell tal-benefiċjarju m'għandhiex tkun marbuta mal-"output irrappurtat li jkun korrispondenti". Dan l-approċċ se jintroduċi limitazzjonijiet u diffikultajiet mill-akbar fl-istadju tal-istrumenti ta' programmazzjoni u implimentazzjoni.

Fil-fehma tar-Rapporteur, l-Artikoli 37, 38 u 39 għandhom jiġu mħassra minħabba l-konsegwenzi finanzjarji tagħhom għall-Istati Membri li jirriżultaw mid-deċizzjonijiet meħuda b'mod unilaterali mill-Kummissjoni li l-pagamenti jiġu sospiżi. Fil-preżentazzjoni ta' din il-proposta, il-Kummissjoni ma sostanzjatx kif sistema bħal din għall-implimentazzjoni tal-pjan strateġiku pluriennali se tiżgura li l-oġettivi se jiġu implimentati aħjar milli hu l-każ meta tkun qed tiġi applikata r-regola ta' N+3.

EMENDI

Il-Kumitat għall-Baġits jistieden lill-Kumitat għall-Agricoltura u l-Iżvilupp Rurali, bħala l-kumitat responsabbli, sabiex jieħu inkunsiderazzjoni l-emendi li ġejjin fir-rapport tiegħu:

Emenda 1

Proposta għal regolament Premessa 1a (ġdida)

Test propost mill-Kummissjoni

Emenda

(1a) Fir-riżoluzzjoni tiegħu tat-30 ta' Mejju 2018 dwar il-qafas finanzjarju pluriennali u r-riżorsi proprji

ghall-2021-2027 (2018/2714(RSP), il-Parlament Ewropew iddeplora l-fatt li l-proposta tal-Kummissjoni tat-2 ta' Meju 2018 dwar il-QFP 2021-2027 wasslet ghal tnaqqis ta' 15 % fil-livell tal-politika agrikola komuni, u stqarr li kien partikolarment kontra kwalunkwe tnaqqis radikali li jista' jippreġudika n-natura u l-oġġettivi nfushom ta' din il-politika. F'dan il-kuntest ressaq id-dubji tiegħu dwar il-proposta li l-Fond Agrikolu Ewropew għall-Iżvilupp Rurali jitnaqqas b'aktar minn 25 %;

Emenda 2

Proposta għal regolament Premessa 1b (ġdida)

Test propost mill-Kummissjoni

Emenda

(1b) Meta jitqies kemm huma importanti għall-bdiewa l-pagamenti diretti u l-pagamenti l-oħra kollha fl-ewwel pilastru kif ukoll il-fondi tat-tieni pilastru, li jagħmel kontribuzzjoni sinifikanti għall-investment u l-impjiegi fiż-żoni rurali, u minhabba r-rwol fundamentali tal-politika agrikola komuni, it-tnaqqis sever maħsub għat-tieni pilastru tal-PAK mhuwiex aċċettabbli. Għalhekk, huwa essenzjali li jinżamm il-finanzjament allokat għall-politika agrikola komuni 2012-2027 għall-UE-27 tal-anqas għal-livell tal-baġit 2014-2020 filwaqt li jitqieghed fil-baġit l-ammont inizjali għar-riserva agrikola waqt kriżi: EUR 383.255 biljun fi prezzijiet tal-2018 (jiġifieri EUR 431.946 biljun fi prezzijiet kurrenti).

Emenda 3

Proposta għal regolament Premessa 1c (ġdida)

**(1c) L-agrikoltura ma tridx issofri
żvantaġġ finanzjarju b'riżultat ta'
deċiżjonijiet politiċi bhall-hruġ tar-Renju
Unit mill-UE jew il-finanzjament ta'
politiki Ewropej godda.**

Emenda 4

Proposta għal regolament Premessa 14

Test propost mill-Kummissjoni

Emenda

(14) Sabiex ikun żgurat li l-ammonti għall-finanzjament tal-PAK ikunu konformi mal-limiti massimi annwali, jenhtieg li jinżamm il-mekkaniżmu ta' dixxiplina finanzjarja li bih il-livell ta' appoġġ dirett jiġi aġġustat. **Madankollu, jenhtieg li jitneħħa l-limitu ta' EUR 2 000.** Jenhtieg li tinżamm riżerva għall-agrikoltura sabiex is-settur agrikolu jiġi appoġġat f'każ ta' żviluppi tas-suq jew kriżijiet ewlenin li jolqtu lill-produzzjoni jew lid-distribuzzjoni agrikola. L-Artikolu 12(2)(d) tar-Regolament (UE, Euratom) [ir-Regolament Finanzjarju l-ġdid] jipprevedi li l-appropriazzjonijiet mhux impenjati jistgħu jiġu riportati għas-sena finanzjarja ta' wara biss. **Sabiex tiġi ssimplifikata b'mod sinifikanti l-implimentazzjoni għall-benefiċjarji u għall-amministrazzjonijiet nazzjonali, jenhtieg li jintuża mekkaniżmu ta' riportament li juża kull ammont tar-riżerva għall-kriżijiet fis-settur agrikolu li se tiġi stabbilita fl-2020 li ma jkunx intuża.** Għal dan il-għan, hemm bżonn ta' deroga mill-Artikolu 12(2)(d) li tippermetti li l-appropriazzjonijiet mhux impenjati tar-riżerva għall-agrikoltura jiġu riportati mingħajr limitu taż-żmien biex jiffinanzjaw lil din ir-riżerva fis-sena jew fis-snin finanzjarji ta' wara. **Barra minn hekk, għas-sena finanzjarja tal-2020,**

(14) Sabiex ikun żgurat li l-ammonti għall-finanzjament tal-PAK ikunu konformi mal-limiti massimi annwali, jenhtieg li jinżamm il-mekkaniżmu ta' dixxiplina finanzjarja li bih il-livell ta' appoġġ dirett jiġi aġġustat. Jenhtieg li tinżamm riżerva għall-agrikoltura sabiex is-settur agrikolu jiġi appoġġat f'każ ta' żviluppi tas-suq jew kriżijiet ewlenin li jolqtu lill-produzzjoni jew lid-distribuzzjoni agrikola. L-Artikolu 12(2)(d) tar-Regolament (UE, Euratom) [ir-Regolament Finanzjarju l-ġdid] jipprevedi li l-appropriazzjonijiet mhux impenjati jistgħu jiġu riportati għas-sena finanzjarja ta' wara biss. Għal dan il-għan, hemm bżonn ta' deroga mill-Artikolu 12(2)(d) li tippermetti li l-appropriazzjonijiet mhux impenjati tar-riżerva għall-agrikoltura jiġu riportati mingħajr limitu taż-żmien biex jiffinanzjaw lil din ir-riżerva fis-sena jew fis-snin finanzjarji ta' wara.

hemm bżonn ta' deroga ohra minhabba li jenhtieg li l-ammont kollu tar-riżerva li ma jkunx intuża u li jkun disponibbli fi tmiem l-2020 jiġi riportat għall-2021 għall-linja korrispondenti tar-riżerva l-ġdida għall-agrikoltura mingħajr ma jerga' jiddahhal fil-linji baġitarji li jkopru l-interventi fil-forma ta' pagamenti diretti fil-kuntest tal-Pjan Strateġiku tal-PAK.

Ġustifikazzjoni

L-eskluzjoni tal-mekkaniżmu ta' dixxiplina finanzjarja għandha tibqa' tinzamm għall-benefiċjarji li jirċievu sa EUR 2 000 f'pagamenti diretti. Il-kopertura għall-benefiċjarji agrikoli kollha, kif proposta mill-Kummissjoni, mhix se tilhaq l-objettiv li tibbilanċja d-distribuzzjoni tal-appoġġ dirett bejn l-azjendi agrikoli ta' daqsijiet diversi. Ir-riżerva agrikola li tkun għadha kif inħolqot għandha tikkostitwixxi partita baġitarja separata, finanzjata mingħajr ma titnaqqas in-nefqa għall-pagamenti diretti.

Emenda 5

Proposta għal regolament Premessa 16a (ġdida)

Test propost mill-Kummissjoni

Emenda

(16a) L-ugwalizzazzjoni tal-livell tal-pagamenti diretti fost l-Istati Membri hija essenzjali sabiex jiġu żgurati kondizzjonijiet ekwivalenti ta' kompetizzjoni fis-suq uniku tal-UE. Hemm il-htieġa urġenti li ssir distribuzzjoni ġusta tal-pagamenti diretti bejn l-Istati Membri.

Emenda 6

Proposta għal regolament Premessa 22

Test propost mill-Kummissjoni

Emenda

(22) F'dak li għandu x'jaqsam mal-ġestjoni finanzjarja tal-FAEŻR, jenhtieg li jiġu previsti dispożizzjonijiet dwar l-impenji baġitarji, dwar l-iskadenzi għall-pagamenti, dwar id-dizimpenn u dwar l-

(22) F'dak li għandu x'jaqsam mal-ġestjoni finanzjarja tal-FAEŻR **stabbilita fir-rigward tal-linji relevanti tar-Regolament dwar Dispożizzjonijiet Komuni**, jenhtieg li jiġu previsti

interruzzjonijiet. L-interventi għall-iżvilupp rurali jiġu ffinanzjati mill-baġit tal-Unjoni abbażi ta' impenji li jsiru bħala pagamenti akkont annwali. Jenhtieg li l-Istati Membri jkunu jistgħu jużaw il-Fondi tal-Unjoni previsti malli jiġu approvati l-Pjanijiet Strateġiċi tal-PAK. Għalhekk hemm bżonn ta' sistema ta' prefinanzjament ristretta kif xieraq biex ikun żgurat fluss kostanti ta' fondi sabiex il-pagamenti lill-benefiċjarji tal-interventi jsiru f'waqthom.

dispożizzjonijiet dwar l-impenji baġitarji, dwar l-iskadenzi għall-pagamenti, dwar id-diżimpenn u dwar l-interruzzjonijiet. L-interventi għall-iżvilupp rurali jiġu ffinanzjati mill-baġit tal-Unjoni abbażi ta' impenji li jsiru bħala pagamenti akkont annwali. Jenhtieg li l-Istati Membri jkunu jistgħu jużaw il-Fondi tal-Unjoni previsti malli jiġu approvati l-Pjanijiet Strateġiċi tal-PAK. Għalhekk hemm bżonn ta' sistema ta' prefinanzjament ristretta kif xieraq biex ikun żgurat fluss kostanti ta' fondi sabiex il-pagamenti lill-benefiċjarji tal-interventi jsiru f'waqthom.

Emenda 7

Proposta għal regolament Artikolu 3 – paragrafu 1 – punt a

Test propost mill-Kummissjoni

(a) diżastru naturali **kbir** li jolqot serjament lill-azjenda;

Emenda

(a) diżastru naturali li jolqot serjament lill-azjenda;

Ġustifikazzjoni

Id-definizzjoni ta' fenomeni relatati mat-temp li għandhom karatteristiċi ta' diżastru naturali hija bażata fuq id-dritt nazzjonali. Il-klassifikazzjoni tal-livell ta' diżastru naturali se twassal għal-diffikultajiet ta' interpretazzjoni li mhemmx bżonnhom.

Emenda 8

Proposta għal regolament Artikolu 8 – paragrafu 3 – subparagrafu 2

Test propost mill-Kummissjoni

B'mod eċċezzjonali, il-Kummissjoni tista' testendi l-iskadenza tal-15 ta' Frar imsemmija fl-ewwel subparagrafu sal-1 ta' **Marzu** meta l-Istat Membru kkonċernat jitlob dan, kif previst fit-tieni subparagrafu tal-Artikolu 63(7) tar-Regolament Finanzjarju.

Emenda

Il-Kummissjoni tista' testendi l-iskadenza tal-15 ta' Frar imsemmija fl-ewwel subparagrafu sal-1 ta' **Mejju** meta l-Istat Membru kkonċernat jitlob dan, kif previst fit-tieni subparagrafu tal-Artikolu 63(7) tar-Regolament Finanzjarju.

Gustifikazzjoni

Il-perjodu ssuġġerit ta' erba' xhur għat-tlestija, iċ-ċertifikazzjoni u l-proċedura ta' Kumitat ta' Ġestjoni għar-rapport ta' prestazzjoni jista' jippreżenta sfida u jkun inqas mill-perjodu attwalment fis-sehħ għar-rapportar taht il-Pilastru II. Għandu jinghata żmien biżżejjed biex tingabar l-informazzjoni.

Emenda 9

Proposta għal regolament

Artikolu 14 – paragrafu 2 – subparagrafu 3

Test propost mill-Kummissjoni

Emenda

Barra minn hekk, b'deroga mill-Artikolu 12(2)(d) tar-Regolament Finanzjarju, l-ammont kollu tar-riżerva għall-kriżijiet li ma jkunx intuża u li jkun disponibbli fi tmiem l-2020 għandu jiġi riportat għall-2021 mingħajr ma jerga' jiddaħhal fil-linji baġitarji li jkopru l-azzjonijiet imsemmijin fl-Artikolu 5(2)(c) u għandu jitqieghed għad-dispożizzjoni tal-finanzjament tar-riżerva għall-agrikoltura.

imhassar

Gustifikazzjoni

Il-proposta tal-Kummissjoni li, fl-2021, ir-riżerva għall-kriżijiet tal-2020 li ma tkunx intużat tiġi ritornata fis-sura ta' pagamenti diretti akbar lill-produtturi agrikoli għandha titwaqqa'. Ir-riżerva għall-agrikola l-ġdida għandha tikkostitwixxi partita baġitarja separata (bin-nefqa ppjanata għal dan il-għan bħala parti mil-limitu tal-2021) mingħajr ma titnaqqas in-nefqa għall-pagamenti diretti fl-2014-2020. Dan huwa gustifikat min-natura tal-iżborż ta' fondi minn din ir-riżerva, li għandhom jappoggaw il-mekkaniżmi tas-suq taht il-QFP li jmiss.

Emenda 10

Proposta għal regolament

Artikolu 15 – paragrafu 1a (ġdid)

Test propost mill-Kummissjoni

Emenda

1a. Ir-rata ta' aġġustament għandha tapplika biss għall-pagamenti diretti li jaqbżu l-EUR 2 000 li jridu jinghataw lill-bdiewa fis-sena kalendarja

korrispondenti.

Ġustifikazzjoni

L-esklużjoni tal-mekkaniżmu ta' dixxiplina finanzjarja għandha tibqa' tinzamm għall-benefiċjarji li jirċievu sa EUR 2 000 f'pagamenti diretti. Il-kopertura għall-benefiċjarji agrikoli kollha, kif proposta mill-Kummissjoni, mhix se tilhaq l-objettiv li tibbilanċja d-distribuzzjoni tal-appoġġ dirett bejn l-azjendi agrikoli ta' daqsijiet diversi. Din l-emenda se tiskatta wkoll il-ħtieġa ta' kosti addizzjonali biex is-sistemi tal-IT jinbnew mill-ġdid.

Emenda 11

Proposta għal regolament

Artikolu 42 – paragrafu 2 – subparagrafu 2 – punt a

Test propost mill-Kummissjoni

(a) jagħmlu pagamenti bil-quddiem, fil-każ tal-interventi fil-forma ta' pagamenti diretti, li jkunu jkopru sa **50 %** ta' dawk l-interventi qabel l-1 ta' Diċembru iżda mhux qabel is-16 ta' Ottubru;

Emenda

(a) jagħmlu pagamenti bil-quddiem, fil-każ tal-interventi fil-forma ta' pagamenti diretti, li jkunu jkopru sa **75 %** ta' dawk l-interventi qabel l-1 ta' Diċembru iżda mhux qabel is-16 ta' Ottubru;

Ġustifikazzjoni

Bil-għan tas-simplifikazzjoni, l-iskedi ta' żmien armonizzati u l-perċentwali għall-avvanzi bejn interventi għall-pagamenti diretti u interventi għall-iżvilupp rurali jkunu ġustifikati.

Emenda 12

Proposta għal regolament

Artikolu 55 – paragrafu 1 – subparagrafu 2

Test propost mill-Kummissjoni

L-ammonti tal-finanzjament tal-Unjoni fil-kuntest tal-FAEŻR li jkunu ġew ikkanċellati u l-ammonti li jkunu ġew irkuprati, kif ukoll l-imghax fuqhom, għandhom jiġu riallokati għal **interventi** oħrajn għall-iżvilupp rurali fil-Pjan Strateġiku tal-PAK. Madankollu, l-Istati Membri jistgħu jerġgħu jużaw il-Fondi tal-Unjoni li jkunu ġew ikkanċellati jew li jkunu ġew irkuprati biss għal ħidma tal-iżvilupp rurali fil-kuntest tal-Pjan Strateġiku nazzjonali tal-PAK u dejjem jekk dawn il-fondi ma jiġux riallokati għal

Emenda

L-ammonti tal-finanzjament tal-Unjoni fil-kuntest tal-FAEŻR li jkunu ġew ikkanċellati u l-ammonti li jkunu ġew irkuprati, kif ukoll l-imghax fuqhom, għandhom jiġu riallokati għal **operazzjonijiet** oħrajn għall-iżvilupp rurali fil-Pjan Strateġiku tal-PAK. Madankollu, l-Istati Membri jistgħu jerġgħu jużaw il-Fondi tal-Unjoni li jkunu ġew ikkanċellati jew li jkunu ġew irkuprati biss għal ħidma tal-iżvilupp rurali fil-kuntest tal-Pjan Strateġiku nazzjonali tal-PAK u dejjem jekk dawn il-fondi ma jiġux riallokati għal

ħidmiet tal-iżvilupp rurali li jkun sarilhom
aġġustament finanzjarju.

ħidmiet tal-iżvilupp rurali li jkun sarilhom
aġġustament finanzjarju.

Ġustifikazzjoni

Skont l-abbozz ta' leġiżlazzjoni tal-UE, il-kelma "intervent" tfisser l-istrument ta' appoġġ (l-Artikolu 3(c) tal-abbozz ta' regolament dwar il-pjanijiet strateġiċi tal-PAK). Id-dispożizzjoni tal-Artikolu 55 proposta mill-Kummissjoni tfisser li l-fondi rkuprati mingħand il-benefiċjarju għandhom jiġu allokati għall-implimentazzjoni ta' azzjoni oħra u mhux "imorru lura" fil-baġit tal-miżura li taħtha jkunu ġew irkuprati. Ma hemm l-ebda ġustifikazzjoni sostantiva biex il-fondi rkuprati mill-benefiċjarju X ma jintużawx għal operazzjoni tal-benefiċjarju Y, implimentati kif suppost taħt l-istrument ta' appoġġ inkwistjoni.

PROCĊEDURA TAL-KUMITAT LI JINTALAB JAGĦTI OPINJONI

Titolu	Il-finanzjament, il-ġestjoni u l-monitoraġġ tal-politika agrikola komuni
Referenzi	COM(2018)0393 – C8-0247/2018 – 2018/0217(COD)
Kumitat responsabbli Data tat-thabbir fis-seduta plenarja	AGRI 11.6.2018
Opinjoni mogħtija minn Data tat-thabbir fis-seduta plenarja	BUDG 11.6.2018
Rapporteur għal opinjoni Data tal-ħatra	Zbigniew Kuźmiuk 9.7.2018
Eżami fil-kumitat	26.9.2018
Data tal-adozzjoni	21.11.2018
Riżultat tal-votazzjoni finali	+: 24 –: 3 0: 5
Membri preżenti għall-votazzjoni finali	Nedzhmi Ali, Jean Arhuis, Lefteris Christoforou, Gérard Deprez, Manuel dos Santos, André Elissen, José Manuel Fernandes, Eider Gardiazabal Rubial, Ingeborg Gräßle, Monika Hohlmeier, John Howarth, Bernd Kölmel, Zbigniew Kuźmiuk, Vladimír Maňka, Jan Olbrycht, Răzvan Popa, Petri Sarvamaa, Jordi Solé, Patricija Šulin, Eleftherios Synadinos, Indrek Tarand, Isabelle Thomas, Inese Vaidere, Monika Vana, Daniele Viotti, Tiemo Wölken, Stanisław Żółtek
Sostituti preżenti għall-votazzjoni finali	Karine Gloanec Maurin, Giovanni La Via, Ivana Maletić, Andrey Novakov, Tomáš Zdechovský

**VOTAZZJONI FINALI B'SEJĦA TAL-ISMIJIET
FIL-KUMITAT LI JINTALAB JAGĦTI OPINJONI**

24	+
ALDE	Nedzhmi Ali, Jean Arthuis, Gérard Deprez
ECR	Zbigniew Kuźmiuk
PPE	Lefteris Christoforou, José Manuel Fernandes, Monika Hohlmeier, Giovanni La Via, Ivana Maletić, Andrey Novakov, Jan Olbrycht, Petri Sarvamaa, Patricija Šulin, Inese Vaidere, Tomáš Zdechovský
S&D	Eider Gardiazabal Rubial, Karine Gloanec Maurin, John Howarth, Vladimír Maňka, Răzvan Popa, Manuel dos Santos, Isabelle Thomas, Daniele Viotti, Tiemo Wölken

3	-
ENF	André Elissen, Stanisław Żółtek
NI	Eleftherios Synadinos

5	0
ECR	Bernd Kölmel
PPE	Ingeborg Gräßle
VERTS/ALE	Jordi Solé, Indrek Tarand, Monika Vana

Tifsira tas-simboli użati:

+ : favur

- : kontra

0 : astensjoni